



Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.
Telefon : 21689168, 21641487, 21640290 Fax : 21689796
E-Mail : safi.lc@gov.mt Web Page : www.lc.gov.mt

Minuti tas-seduta numru sitta u gherbin (46) tal-Kunsill Lokali Ħal Safi, (KLHS), li nżammet nhar il-Ħamis, 17 ta' Diċembru, 2009, fil-5.00pm, fil-Bini Amministrattiv tal-Kunsill.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. Is-Sindku ippresjeda l-laqqgħa u qal it-talba.
2. Inqraw il-minuti tas-seduta preċedenti, dawn kienu kkoreġġuti, approvati u ffirmati kif jidhru fuq il-kopja originali.

Punti mill-Minuti

3. Dwar il-proposta li tiġi nstallata **dome cctv camera** fil-ġnien quddiem il-Bini Amministrattiv tal-Kunsill, is-Sindku qal li hu bagħat għas-Sur Chris Ellul, u dan se jżuru nhar it-Tnejn, 21 ta' Diċembru, 2009 biex jagħtina l-parir dwar jekk din l-infrastruttura hix kompatibbli ma dik eżistenti, jiġifieri mas-cctv camera tal-latrina pubblika u l-uffiċċini tal-Kunsill (fuq ġewwa).
4. Se tkun ordnata **tabella** minn għand il-Koptasin, biex tindika l-entrata ta' **l-istores fil-Karwija**, kif kien diskuss u deċiż fis-seduta preċedenti. Din l-inizjattiva se tkun qed tittiehed biex nissalvagwardjaw il-hajjiet ta' xufiera li jahbtu fi Triq il-Karwija.
5. Dwar il-proposta ta' xiri ta' **fanal solari** biex jitwahħhal ma' l-istatwa li għadna kemm irrestawrajna, jiġifieri dik ta' San Ġużepp, Jimmy Busuttil fittex ġewwa Burmarrad, mingħajr ma kellu suċċess. Hu qal li dan il-fornitur ma kellux *in stock*, u se jerga' jgħib minnhom.
6. B'riferenza għall-**istatwa ta' San Ġużepp**, kien deċiż biex jsir appell lill-pubbliku u dan ikun imħabbar fil-harġa tal-fuljett. F'dan l-avviż il-Kunsill Lokali Ħal Safi se jitlob l-għajnuna ta' dawk il-persuni li jiftakru l-istatwa fil-bidu nett tagħha, biex possibilment ikunu identifikati l-kelmiet ta' l-indulġenza li kien hemm fuq l-iskrizzjoni, li issa ntilfu wara ħsarat li kienet garrbet l-iskrizzjoni.
7. Se ninsistu mal-Perit Robert Musumeci biex jgħaddilna ir-rapport tad-*draughtsman* meta dan kien akkumpanja lis-Sindku u lid-DSE ġewwa r-*runway* tal-Ajruport Internazzjonali ta' Malta. F'din il-mawra kienet spezzjonata l-ġiebjja, eżistenti li qed tilqa' l-**ilma tat-triq tal-Karwija**.

8. Is-Sur Joseph Zammit, il-kollettur ta' l-iskart, kellu jirringa r-**refuse collection vehicle**, minkejja li ma dahlux aktar rapporti ta' taqtir ta' meraq ta' l-iskart fit-toroq. Dwar ir-rimi ta' l-iskart fil-landfill, li minn Ottubru, 2009 se jibda jhallas għalih il-KLHS (bħal kull kunsill ieħor), is-DSE insista mal-Kunsill biex naraw kif naghmlu kuntatt ma waħda miż-żewġ **kumpaniji li qed tiehu l-iskart riċiklabbli** biex inżidu l-*bring in sites* u aktar 'il quddiem niġu eżentati milli nħallsu tal-kollezzjoni magħrufa bħala tar-*recycling Tuesdays*. Kien deċiż illi tkun posposta għal xi hin is-seduta li jmiss, li se jżomm il-Kunsill fil-5 ta' Jannar, 2010, biex il-kumpanija Green mt tagħmel il-preżentazzjoni tagħha quddiem il-kunsillieri, halli dawn ikollhom *first hand information* dwar il-proposti tagħhom. Intant, is-Sindku u d-DSE, diġa' kellmu lis-Sindku ta' Birkirkara dwar kif qed ihaddmu ftehim ta' din in-natura fl-akbar lokalita' ta' Malta. L-intenzjoni ta' dan kollu hu, li innaqqsu l-iskart (*mixed organic waste*), billi inħajru r-residenti jisseparaw aktar, u b'hekk awtomatikament jonqos il-ħlas tar-rimi fil-landfill, u jgawdi l-ambjent.
9. Il-Kunsill dam jiddiskuti għal xi hin id-dettalji tal-**Heritage Trail**, il-**Pjanta tar-rahhal** bil-postijiet interessanti indikati fuqha, li se titpoġġa qrib il-pjazza ewlenija (jekk mhux fiha; irid ikun indikat fuqha fejn din se titpoġġa – You Are Here), kif ukoll l-inqix ta' kelmiet fuq tabelli ma siti storiċi. Jirriżulta li ma' l-*e-mails* mgħoddijin diġa' lil MEPA mid-DSE, iridu jitniżzlu dettalji oħra bħal Berġa, Latrina Pubblika, u l-iSpizjar.
10. Id-DSE ikkonfermalu *Horace Enterprises* tal-Gudja li hu inaqxax il-kelmiet fuq it-tabelli hekk kif dawn ikunu approvati mill-Kunsill. Aktar kmieni dawn l-iskrizzjonijiet kienu diġa' tqassru minn dan l-uffiċċju, biex dawn il-plakek tal-perspek, finalment ikunu mwahħla ma' siti differenti u joffru **servizz ta' informazzjoni għal kulhadd**.
11. Id-Direttur, Dipartiment għall-Indafa Pubblika, ikkomunika mad-DSE u qallu li mhux se jkompli jagħti s-**servizz tat-tindif tat-toroq** fil-lokalita' tagħna bil-prezzijiet tal-kuntratt l-antik. Hu infurmah sabiex jipprepara halli johroġ l-offerta pubblika, filwaqt li wera x-xewqa li jerġġhu jikkompetu, ovsjament bil-prezzijiet il-ġodda. Hawn is-Sindku qal li se jipprova jgedded il-kuntratt billi jkelllem lid-direttur huwa stess.
12. L-**exhibition boards** ta' l-injam, kif proposti fis-seduti preċedenti, hu maħsub li jagħmilhom il-ħaddiem tal-Kunsill, is-Sur Joe Schembri, fil-hin normali tax-xogħol tiegħu. Il-Kunsill se jiehu ħsieb jixtri l-materjal.
13. **Il-KLHS se jagħti hamper tal-frott** (laring li se jinqata' minn Ġnien Ball) **lil dawk il-persuni li huma rikoverati f'darhom** u ma johorgux. Il-lista tagħhom kienet kompilata fi tmiem il-laqgħa bil-ghajnuna tal-kunsillieri kollha minn fuq il-lista' tal-persuni li ġentilment ipprovditilna l-Parroċċa, tal-persuni li jitqarrbnu fi

- djarhom, mill-Ministri Straordinarji tat-Tqarbin. Dawk il-qfief li nextraw s'issa, mhux se jservu u se nixtru sebgha ohra.
14. Għad m'għandniex risposta formali, għat-**talba** tal-Kunsill Lokali tagħna, **lill-Malta Football Association**, sabiex l-etajiet tat-tfal li jattendu n-*nursery* tal-Kunsill, ikunu estiżi għal tfal ta' hmistax-il sena, flok biss għal dawk tat-13-il sena. Il-Kunsill se jkompli jagħmel l-almu tiegħu għaliex jemmen li ċ-ċirkustanzi huma, li r-raħal imissu jkun ippreferut, għaliex huwa l-uniku kunsill f'Malta kollha li għandu n-*nursery* tiegħu.
 15. Dwar il-**hmieg tal-klieb** fuq il-bankina u/jew fit-triq, intqal li l-problema tagħna hija simili għal dawk ta' lokalitajiet ohra. Minkejja li anke f'lokalitajiet b'importanza turistika wiehed spiss jara kontenituri tal-**hmieg tal-klieb** apposta mwahħla, xorta hemm il-problema ta' nuqqas ta' edukazzjoni. Barra minn hekk, ma nafu bl-ebda kontravvenzjoni li harġet għaliex persuna li jkun qed idawwar il-kelb mingħajr ma' jkollu borża f'idejh. Madankollu, l-problema tant hija kbira li din il-gimgha xi klieb *stray*, għaddew minn fuq wiċċ tal-bankina li kienu għadhom kemm jagħtuha l-konkos il-ħaddiema tagħna, u harbtuha tant, li kellhom jergħu jigu malajr jgħadduha mill-ġdid, qabel ma din nixfet.
 16. Ma kien hemm l-ebda rispons formali mill-Uffiċjal Awtorizzat mil-Gwardjani Lokali u t-Tribunal Kongunt ta' l-**Infurzar tal-Ligijiet**, is-Sur Dennis Vassallo, għat-talbiet li saru minn dan l-uffiċju. Fuq kollox, ingħad li ma ntlemaħ l-ebda gwardjan lokali mill-kunsillieri. Minkejja dan kollu l-kunsillieri innotaw daqsxejn titjib speċjalment fejn jidhol iż-żamma tal-parkeggi fil-pjazza.
 17. Dwar il-proposti *cctv cameras* biex jinqabdu dawk li qed jitilgħu kontra l-one-way fi Triq iż-Żurrieq, il-Kunsill irid jistudja aktar kif u fejn din tista' titpoġġa u fuq kollox jagħmel *budget* għaliha fil-każ li jirrizulta li din ma tkunx qed issostni lilha nfisha.
 18. Wara d-deċizzjoni meħuda fuq din il-mejda hmistax ilu fil-preżenza tal-Perit Robert Musumeci, biex il-KLHS jerga' johroġ id-dokument revedut għall-**offerta pubblika ta' Misraħ San Ġuzepp**, Pietru Pawl Busuttil informa lill-kunsillier li huwa rċieva ittra minn għand wiehed mill-offerenti – Polidano Bros. Hu qraha lill-Kunsill fejn niżżel il-prezz tal-offerta tiegħu għal €59,000, filwaqt li offra li jinbidel il-pavimentar għal materjal ġdid li ma nafux x'jismu minkejja li pprovdiena *sample* tiegħu. Il-kummenti dwar din iċ-ċangatura kienu li dan jidher li huwa b'saħħtu, minkejja li bhala daqs hu xi ftit żgħir. Għaldaqstant se naraw Kunsilli Lokali ohra x'qed jużaw bhala pavimentar, bhala materjali, filwaqt li kien deċiż li nistennew il-Perit R Musumeci jagħtina d-dokument ta' l-offerta, halli din terga' toħroġ.
 19. Dwar it-**trailers mitluqin fi Triq il-Kučċard**, il-Pulizija wahħlulhom il-karti ta' l-avviżi halli is-sidien tagħhom inehħuhom minn hemm, fiż-żmien stipulat. Minkejja dan kollu, kien kontemplat li jekk l-awtoritajiet mhux se jaslu, allura

- jkollna naslu biex ninfurzaw il-liġi ahna stess, bil-modi tagħna. Se naraw jekk nistgħux permezz ta' l-Awtorita' Dwar it-Traport ta' Malta, inwahhlu tabella sabiex dawn it-trailers ma jithallewx aktar hawn kif ukoll se niktbu lill-Kummissarju tal-Pulizija dwarhom u nikkupjaw l-ittra lill-Ispettur taz-Żurrieq.
20. Għadna ma ingħatajna l-ebda risposta mill-Awtorita' dwar it-Traport ta' Malta għall-oġġezzjonijiet li kien għamel il-KLHS għar-relokazzjoni mingħajr konsultazzjoni magħha, tal-**Bus Stop fi Triq iż-Żurrieq**. Dwar dan, se nibgħatu *reminder* lill-din l-awtorita' halli ta' l-inqas inkunu involuti fid-deċizzjonijiet li jieħdu huma, fil-konfini tagħna.
 21. Il-**manutenzjoni/bankini** godda fi Triq San Pawl u Triq il-Menqa, saru għas-sodisfazzjon tal-Kunsill mill-haddiema tiegħu.
 22. Saret referenza għal **Inspection Chamber** difettuż fi Triq Dun Guzepp Caruana. Dan jirrizulta li ressqh il-kunsillieri Francis Callus u Eddie Bonello biex jitneħħa l-periklu.
 23. Inqalghet l-ittra tas-17 ta' Novembru 2009 fejn kien hemm skambju bejn il-Perit tal-Kunsill u l-MEPA dwar l-irridizinjar ta' **pjanti godda mill-ġdid għal Misraħ San Ġuzepp**.
 24. Kopja ta' komunikat tal-Qorti ma' Emanuel Farrugia, intbghatet lill-Kunsill Lokali Ħal Safi fejn il-Qorti talbitu jhallas il-kumpliment tal-kontijiet ta' l-arbitraġġ, wara incident li kien seħħ diversi snin ilu fil-Karwija. Hawn kien allegat li l-istess Farrugia, sartilu **hsara fil-makna tal-vann** tiegħu, meta għadda minn għadira kbira ta' ilma li qed joqghod hemm.
 25. Inqraw partijiet ta' **E-mail mibgħuta mill-Kazin tal-Partit Nazzjonalista** ffirmata minn Alexis Callus, li titkellem fuq l-ilma tax-xita li qed joqghod fiċ-ċentru, is-sigurta' quddiem l-iskola mhedda mill-ġenituri tat-tfal stess li jmorru għal uliedhom u l-parkeġġ irregolat fil-festi sekondarji.
 26. Kien diskuss **l-inkonvenjent mill-ilma tax-xita** li qed jaqleb vicin ir-residenza tal-Perit Ninu Zammit, fejn qed jiġi l-ilma (run-off) minn Triq l-Indipendenza, Zurrieq, għal Triq Sant Andrija li jibqa' sejjer fi Triq il-Ħajt Ruman. Dwar dan, il-Kunsill se jikteb lill-ADT biex issir forma ta' barikata, *culverts* jew mezzji oħra biex dan jibqa' sejjer xi mkien ieħor mingħajr ma jikkaguna inkonvenjent fit-toroq residenzjali tagħna.
 27. Id-DSE informa lill-Kunsill illi irċevejna *l-acknowledgements* għat-talbiet li saru mill-KLHS għall-**expropriation ta' Triq San Ġwann**. Dwar dan, is-Sindku qal li minn informazzjoni li dahliltu, jirrizulta illi t-talba għall-expropriation trid issir mill-ADT, lill-Kummissarju ta' l-Artijiet, għaliex din il-junction tirrigwardja toroq, u għaldaqstant, il-kostruzzjoni hija f'idejhom.

28. Kienu diskussi l-punti li harġu fil-laqgħa li nżammet mill-*Quality Assessment Unit* fi hdan l-Awtorita' dwar it-Trasport ta' Malta, ġewwa l-Kunsill Lokali Zurrieq, propju llum bejn is-2.00pm u t-3.30pm, bi thejjija **għar-rikostruzzjoni ta' Triq il-Belt Valletta, Zurrieq**. Is-Sindku u d-DSE li kienu preżenti, taw dettalji minn fejn se jkun devjat it-traffiku taż-Żurrieq, filwaqt li qalu li għandhom indikazzjoni ċara li l-aktar li se jintlaqat negattivament, huwa r-raħal tagħna. Għaldaqstant, wara diversi proposti li kienu meqjusa bir-reqqa, ġie deċiż illi l-**KLHS** jitlob li **Triq San Pawl issir one-way**, bit-tabelli jehlu mal-garaxxi ta' Ditta u t-tabella tal-Cul De Sac, aktar 'l isfel mal-Ħajt tal-ġnien ta' Qnieċel. Proposta oħra kienet dik għal **Triq il-Kučċard li ssir ukoll one way** b'mod temporanju, bit-traffiku jimxi fid-direzzjoni minn Ħal Kirkop lejn iż-Żurrieq. Il-**KLHS** jissuggerixxi li f'dan il-każ, it-tabelli jitwahħlu quddiem Triq Testaferrata, u jkun hemm oħrajn jikkumplimentawhom bin-*no right turn* b'kollox, fejn Triq it-Tellerit, Triq is-Summien, u Triq Dun Karm Lia, jemerġjaw għal Triq il-Kučċard. Dawn it-tabelli għandhom isiru b'eċċezzjoni għar-residenti ta' din it-triq u t-trasport pubbliku.
29. Mill-korrispondenza, inqalġet l-ittra tal-Awtorita' dwar it-Trasport ta' Malta, li ġġib id-data tas-7 ta' Diċembru, 2009, fejn talbuna biex nagħtu l-kummenti tagħna fuq sit li mhux fil-konfini tagħna, propju Valletta Road, Zurrieq, viċin il-ground tal-futbol. Id-DSE se jwieġeb, li din l-ittra għandha tintbqhat, lill-kunsilli konċernati, jiġifieri iż-Zurrieq, Ħal Kirkop u l-Imqabba minkejja li nemmnu li din il-**junction fi Triq Valletta, Zurrieq**, trid titjeb.
30. Kien hemm proposta biex nibqhatu reminder lill-Awtorita' Dwar it-Trasport ta' Malta, filwaqt li ninfurmawhom li jekk mhux se jkollna *feedback* minn għandhom fi żmien xahar, il-Kunsill Lokali Ħal Safi jassumi li m'hemm l-ebda oġġezzjoni minn naħa tagħhom u għalhekk jista' jipproċedi bit-talba tiegħu li **jagħlaq il-junction** bejn **Triq Dun Ġużepp Caruana u Triq Santa Marija u jagħmilha pedestrianised**. It-talba originali kienet saret fid-19 ta' Mejju, 2009 u għalhekk issa għaddew aktar minn sitt xhur.
31. Saret referenza għat-talba li għamilna lill-Awtorita' Dwar it-Trasport ta' Malta nhar il-21 ta' Settembru, 2009, għal-**linji s-sofor li ntalbu biex ma' jibqax isir parkeġġ f'postijiet dojoq fi Triq San Pawl**, propju fejn is-Salib tad-Dejma. Jinhtieg li l-Kunsill jibqa' jinsisti formalment ma' din l-awtorita' minhabba l-inkonvenjent li t-trasport pubbliku qed jiġġamja spiss.
32. Dwar it-**telephone box il-ġdida fil-Pjazza**, li kienet approvata mill-MEPA, se nsibu t-talba li konna għamilna u naghmlu *reminder* lill-Go plc, halli jithaffef il-proċess u din tiġi nstallata filwaqt li tingħalaq l-oħra ta' l-era Vittorjana.
33. Issemmiet biċċa **bankina quddiem l-iskola** li hija perikoluża u li l-kunsillieri qablu li għandu jsir intervent fuqha halli ssirilha l-manutenzjoni neċessarja qabel ikorri xi hadd.

34. Se nordnaw ix-xoghol (purchase order) lill-kumpanija Nexos Street Lighting biex iż-**żewġ lampi tat-toroq fejn il-Ġnien Dun Karm Lia**, li huma approvati mill-Korporazzjoni Enemalta, vicin il-binja l-ġdida li nbriet minn Polidano Bros, jitwahħflu.
35. Il-Kunsill Lokali Hal Safi se jorganizza **l-ikla għall-kunsillieri** fis-sala tiegħu stess nhar id-29 ta' Diċembru, 2009, f'nofs in-nhar. Għal xi hin il-kunsillieri iddiskutew id-dettalji ta' din l-ikla, li fiha se jingħaqdu magħna wkoll il-ħaddiema tal-Kunsill li jaħdmu barra mill-uffiċċju.
36. Se nixtru **sellum forci** għall-benefiċċju tal-ġennien fi Ġnien ta' Ball. Dan se jkun qed jintuza għall-manutenzjoni fuq hitan u affarijiet oħra marbuta mal-ġardinagg.
37. Kienu diskussi ir-**riżorsi umani** speċjalment ta' dawk il-ħaddiema non klerikali, għaliex dawn jinhtiġilhom aktar dixxiplina, biex jagħtu aktar hin b' dedikazzjoni b'risq il-lokalita' ta' Hal Safi.
38. Kienet approvata l-**Payment Approval Sheet** numru 38.
39. Il-laqgħa ntemmet fit-8.30pm

Magħmula minn Anthony Bonello u approvati Illum 5.1.10 minn Pietru Pawl Busuttil
Deputat Segretarju Eżekuttiv Sindku